



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

စာရင်းစစ်ဆေးပြီး ဘဏ္ဍာရေးရှင်းတမ်းများစီမံခန့်ခွဲရေးအဖွဲ့၏ ဆွေးနွေးချက်များ နှင့်လေ့လာသုံးသပ်ချက် အား ထုတ်ပြန်ကြေညာခြင်း

မြန်မာအက်ဂရိုအိတ်(စ်)ချိန်း အများနှင့်သက်ဆိုင်သော ကုမ္ပဏီလီမိတက် (ကုမ္ပဏီ) သည် ၂၀၂၅ ခုနှစ် စက်တင်ဘာလ (၃၀) ရက်နေ့ ကုန်ဆုံးသော ၂၀၂၅-၂၀၂၆ ဘဏ္ဍာရေးနှစ်၏ ပထမ (၆)လအတွင်း သိသာထင်ရှားသော တိုးတက်မှု နှင့် ပြန်လည်ထူထောင်နိုင်စွမ်းကို ပြသခဲ့ပါသည်။ စိန်ခေါ်မှုများရှိသော ဈေးကွက်အခြေအနေများကြားမှ ၎င်း၏ ပိုင်ဆိုင်မှုအခြေခံကို မြှင့်တင်ခဲ့ပြီး ခိုင်မာပြီး ရေရှည်တည်တံ့သော ဘဏ္ဍာရေး အခြေအနေများကို ထိန်းသိမ်းထားနိုင်ခဲ့ပါသည်။

မြန်မာအက်ဂရို အိတ်(စ်)ချိန်း အများနှင့်သက်ဆိုင်သော ကုမ္ပဏီလီမိတက်၏ ဒါရိုက်တာအဖွဲ့သည် ၂၀၂၅ခုနှစ် စက်တင်ဘာလ (၃၀) ရက်နေ့ ကုန်ဆုံးသော ၂၀၂၅-၂၀၂၆ ဘဏ္ဍာရေးနှစ် ပထမ(၆)လအတွက် ကုမ္ပဏီ၏ စာရင်းစစ်ဆေးပြီး ဘဏ္ဍာရေး ရှင်းတမ်း များအား ပူးတွဲထုတ်ပြန်ကြေညာအပ်ပါသည်။ အခြားငွေကြေးအနေဖြင့် ဖော်ပြထားခြင်း မရှိပါလျှင် ငွေပမာဏ ဖော်ပြချက် အားလုံးတို့မှာ မြန်မာကျပ်ငွေ ဖြစ်ပါသည်။

ယခုအစီရင်ခံသော ကာလမှာ ၂၀၂၅ ခုနှစ် ဧပြီလ (၁) ရက်နေ့မှ ၂၀၂၅ ခုနှစ် စက်တင်ဘာလ (၃၀) ရက်နေ့ အထိ (၆)လတာ ကာလ ဖြစ်ပါသည်။ နှိုင်းယှဉ်တင်ပြသော ကာလမှာ ၂၀၂၄ ခုနှစ် ဧပြီလ (၁) ရက်နေ့မှ ၂၀၂၄ ခုနှစ် စက်တင်ဘာလ (၃၀) ရက်နေ့ အထိ (၆)လတာ ကာလ ဖြစ်ပါသည်။

အဆိုပါ ဘဏ္ဍာရေးရှင်းတမ်းများအား မြန်မာဘဏ္ဍာရေးအစီရင်ခံခြင်းဆိုင်ရာ စံများ (MFRS) နှင့်အညီ ရေးဆွဲထားပြီး၊ ပြင်ပ စာရင်းစစ်ဖြစ်သည့် ဝင်းသင် နှင့် အဖွဲ့မှ စစ်ဆေးထားပြီး ဖြစ်ပါသည်။

ထို ဘဏ္ဍာရေးရှင်းတမ်းများအား ဒါရိုက်တာအဖွဲ့မှ ၂၀၂၅ ခုနှစ်၊ ဒီဇင်ဘာလ (၂၃) ရက်နေ့တွင် အတည်ပြုပြီး ဖြစ်ပါသည်။ ဆွေးနွေးချက် နှင့် လေ့လာသုံးသပ်ချက်တို့အား အောက်ပါအတိုင်း အသိပေး တင်ပြအပ်ပါသည်။



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

အဓိကအချက်များ

ဘက်စုံဝင်ငွေရှင်းတမ်းအကျဉ်းချုပ်

	၂၀၂၅ ခုနှစ်၊ ဧပြီလ (၁) ရက်နေ့မှ စက်တင်ဘာလ (၃၀) ရက်နေ့ အထိ (၆ - လ) ကျပ်ထောင်ပေါင်း	၂၀၂၄ ခုနှစ်၊ ဧပြီလ (၁) ရက်နေ့မှ စက်တင်ဘာလ (၃၀) ရက်နေ့ အထိ (၆ - လ) ကျပ်ထောင်ပေါင်း	ပြောင်းလဲမှု %
ဝင်ငွေ - အသားတင်	၁၀,၈၉၄,၂၈၁	၁၆,၇၃၀,၉၀၉	-၃၅%
အရင်းတန်ဖိုး	(၅,၂၃၈,၀၅၃)	(၈,၃၄၄,၉၇၁)	-၃၇%
အကြမ်းအမြတ်	၅,၆၅၆,၂၂၈	၈,၃၈၅,၉၃၈	-၃၃%
အခြားဝင်ငွေ	၁,၅၅၅,၅၀၀	၁၆၁,၈၈၆	၈၆၁%
အသုံးစရိတ်များ			
- စီမံခန့်ခွဲမှု	(၂,၃၅၉,၉၀၂)	(၁,၅၀၃,၅၀၀)	၅၇%
- အရောင်းမြှင့်တင်ခြင်း	(၁၉,၉၉၆)	(၂၃,၀၄၁)	-၁၃%
- ဘဏ်စရိတ်	(၄၀၃,၄၉၃)	(၂၁၇,၉၃၃)	၈၅%
YCDC အမြတ်ဝေစုမနှုတ်မီ အမြတ်	၄,၄၂၈,၃၃၇	၆,၈၀၃,၃၅၀	-၃၅%
YCDC အတွက် အမြတ်ဝေစု	(၇၇၄,၀၇၄)	(၁,၇၀၁,၅၇၀)	-၅၅%
အခွန်မလျာထားမီ အသားတင်အမြတ်	၃,၆၅၄,၂၆၃	၅,၁၀၁,၇၈၀	-၂၈%
ဝင်ငွေခွန်	(၃၉၄,၇၂၉)	(၈၆၇,၃၀၃)	-၅၄%
ဘဏ္ဍာရေးနှစ်/ ကာလအတွက်စုစုပေါင်း ဝင်ငွေအလုံးစုံ	၃,၂၅၉,၅၃၄	၄,၂၃၄,၄၇၇	-၂၃%
ရှယ်ယာတစ်စု၏ဝင်ငွေ (တစ်စောင်လျှင် တန်ဖိုးကျပ်)	၁၃၇	၁၇၈	-၂၃%
Diluted earnings per share (ကျပ်)	၁၃၇	၁၇၈	-၂၃%

၂၀၂၅ခုနှစ်၊ စက်တင်ဘာလ (၃၀) ရက်ကုန်ဆုံးသော ၂၀၂၅-၂၀၂၆ ဘဏ္ဍာရေးနှစ် ပထမ (၆)လ ကာလတွင် စုစုပေါင်း ဝင်ငွေသည် ကျပ် ၁၀.၈၉ ဘီလီယံ ဖြစ်ပြီး၊ ၂၀၂၄-၂၀၂၅ ဘဏ္ဍာရေးနှစ် ပထမ (၆)လတွင် စုစုပေါင်းဝင်ငွေသည် ကျပ် ၁၆.၇၃ ဘီလီယံ ရှိသဖြင့် ယခုအစီရင်ခံသောကာလတွင် ၃၅% လျော့သွားပါသည်။ အရောင်းဝင်ငွေကျသွားရခြင်းမှာ စည်ပင်သာယာမှု အကြောင်းကြားခဲ့သော မြေဧက (၂၀) အတွင်းရှိ ရောင်းချပြီးအဆောက်အဦများကို အရောင်း



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

ပယ်ဖျက်ခဲ့ရသောကြောင့် အရောင်းဝင်ငွေ ကျဆင်းခဲ့ရပါသည်။ အလတ်စား လက်ကားဆိုင်ခန်းများအရောင်းဝင်ငွေ မှာလည်း ကျပ် ၂.၇၉ ဘီလီယံ ဖြစ်ပြီး ယခင်နှစ် အလားတူကာလထက် ၈% လျော့သွားခဲ့ပါသည်။ သို့သော် ဈေးရုံဆိုင်ခန်းများအငှားမှ ဝင်ငွေတိုးတက်မှုသည်လည်း ကုမ္ပဏီ၏ရေရှည်တည်တံ့မည့် အရေးကြီးသော အခန်းကဏ္ဍဖြစ်ပါသည်။ အခြားဝင်ငွေသည် ပုံသေပိုင်ဆိုင်မှုများ ရောင်းချခြင်းမှ ရရှိသော အမြတ်အစွန်းများ ပါဝင်သောကြောင့် ၈၆၁% သိသိသာသာ မြင့်တက်လာခဲ့သည်။

ဝင်ငွေများကို အောက်ပါအတိုင်း လုပ်ငန်းကဏ္ဍအလိုက် ခွဲခြမ်းစိတ်ဖြာနိုင်ပါသည်။

	၂၀၂၅ ခုနှစ်၊ ဧပြီလ (၁) ရက်နေ့မှ စက်တင်ဘာလ (၃၀) ရက်နေ့ အထိ (၆ - လ) ကျပ်ထောင်ပေါင်း	၂၀၂၄ ခုနှစ်၊ ဧပြီလ (၁) ရက်နေ့မှ စက်တင်ဘာလ (၃၀) ရက်နေ့ အထိ (၆ - လ) ကျပ်ထောင်ပေါင်း	ပြောင်းလဲမှု %
ဝင်ငွေများ			
Shop House အရောင်းမှ ဝင်ငွေ	၄,၀၃၁,၅၅၃	၆,၁၅၃,၂၀၄	-၃၄%
Medium Wholesales အရောင်းမှ ဝင်ငွေ	၂,၇၉၃,၂၀၄	၃,၀၂၆,၉၉၀	-၈%
စက်သုံးဆီအရောင်းဆိုင်မြေနေရာ သုံးစွဲခွင့်ပေးခြင်း ဝင်ငွေ	-	၄,၀၇၁,၁၀၉	-၁၀၀%
စုစု ပေါင်း အရောင်း ဝင်ငွေ	၆,၈၂၄,၇၅၇	၁၃,၂၅၁,၃၀၃	-၄၈%
ဈေးရုံလုပ်ငန်းများမှဝင်ငွေ			
ဈေးရုံဆိုင်ခန်းများဌာနရမ်းခြင်းမှဝင်ငွေ	၂,၈၅၇,၉၇၃	၂,၄၇၃,၉၉၄	၁၆%
ယာဉ်ဝင်ရောက်မှုကောက်ခံရရှိငွေ	၆၇၄,၉၁၀	၆၀၂,၀၈၀	၁၂%
အအေးခန်းမှဝင်ငွေ	၅၉,၈၈၃	၂၄,၅၄၄	၁၄၄%
အခြားဈေးရုံလုပ်ငန်းများမှ အထွေထွေဝင်ငွေ	၂၉၃,၅၄၀	၂၄၉,၄၄၀	၁၈%
စုစုပေါင်းဈေးရုံလုပ်ငန်းများမှဝင်ငွေ	၃,၈၈၆,၃၀၇	၃,၃၅၀,၀၅၇	၁၆%
E Commerce ကုန်ရောင်းရငွေ	၁၈၃,၂၁၇	၁၂၉,၅၄၉	၄၁%
စုစုပေါင်းဝင်ငွေများ	၁၀,၈၉၄,၂၈၁	၁၆,၇၃၀,၉၀၉	-၃၅%



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

ဤအစီရင်ခံသည့်ကာလအတွင်း အဓိကဝင်ငွေမှာ Shop House များရောင်းချငွေဖြစ်ပါသည်။ Shop House များ ရောင်းရငွေမှာ ကျပ် ၄.၀၃ ဘီလီယံ ရရှိခဲ့၍၊ ယခင်ဘဏ္ဍာရေးနှစ် အလားတူကာလတွင် ကျပ် ၆.၁၅ဘီလီယံ ရရှိခဲ့သဖြင့် ယခု အစီရင်ခံသည့် ကာလအတွင်း ယခင်နှစ်ထက် ၃၄% လျော့သွားခဲ့ပါသည်။ ယခုနှစ်တွင် Medium Wholesales ဆိုင်ခန်းများရောင်းချမှုမှ ကျပ် ၂.၇၉ ဘီလီယံရရှိခဲ့ပါသည်။

ယခုအစီရင်ခံသည့်ကာလအတွင်း ဈေးရုံလုပ်ငန်းမှ ဝင်ငွေများမှာ ကျပ် ၃.၈၉ ဘီလီယံခန့်ရှိပြီး၊ ယခင် ၂၀၂၄-၂၀၂၅ ဘဏ္ဍာရေးနှစ် ပထမ (၆)လတာကာလတွင် ကျပ် ၃.၃၃ ဘီလီယံသာရှိသဖြင့် ယခင်နှစ်ထက် ၁၆%တိုးတက်ခဲ့ပါသည်။ ဤတိုးတက်မှုသည်ကုမ္ပဏီ၏ ထိရောက်သောရင်းနှီးမြှုပ်နှံထားသည့် ပိုင်ဆိုင်ပစ္စည်းများ အပေါ်စီမံခန့်ခွဲမှုနှင့် ဈေးရုံ ဆိုင်ခန်း နေရာများအတွက် မြင့်မားသောဆိုင်ခန်းနေရာငှားရမ်းလိုမှု၏ သက်သေခံချက်တစ်ခုဖြစ်ပါသည်။

အကြမ်းအမြတ်မှာ ယခုအစီရင်ခံသောကာလ အတွင်း ကျပ် ၅.၆၆ ဘီလီယံခန့်ရှိပြီး ယခင် ၂၀၂၄-၂၀၂၅ ဘဏ္ဍာရေးနှစ် အလားတူကာလတွင် ကျပ် ၈.၃၉ ဘီလီယံခန့်ရှိသောကြောင့် ၃၃% လျော့သွားပါသည်။

စုစုပေါင်း အသားတင်အမြတ်သည် ၂၀၂၄-၂၀၂၅ ဘဏ္ဍာရေးနှစ် ပထမ (၆)လတွင် ကျပ် ၄.၂၃ဘီလီယံ မှ ယခု အစီရင်ခံသော ၂၀၂၅-၂၀၂၆ ဘဏ္ဍာရေးနှစ် ပထမ (၆)လတွင် ကျပ် ၃.၂၆ ဘီလီယံ သို့ ၂၃% လျော့သွားခဲ့ပါသည်။ Shop House များ နှင့် Medium Wholesales ဆိုင်ခန်းများရောင်းချမှု လျော့သွားခြင်းကြောင့် ဖြစ်ပါသည်။

ကုမ္ပဏီ၏၂၀၂၅ခုနှစ်၊ စက်တင်ဘာလ (၃၀) ရက်နေ့ရှိ ဘဏ္ဍာရေးအခြေအနေအနှစ်ချုပ် ရှင်းတမ်းကို ၂၀၂၅ခုနှစ်၊ မတ်လ (၃၁) ရက်နေ့ တွင် ကုန်ဆုံးသော ယခင်ဘဏ္ဍာရေးနှစ် အခြေအနေနှင့်အောက်ပါအတိုင်း ယှဉ်တွဲဖော်ပြအပ် ပါသည်။

၂၀၂၅ခုနှစ် စက်တင်ဘာလ (၃၀) ရက်နေ့ရှိ ဘဏ္ဍာရေး အခြေအနေ အကျဉ်းချုပ်

	၂၀၂၅ခုနှစ် စက်တင်ဘာလ (၃၀) ရက် ကျပ်ထောင်ပေါင်း	၂၀၂၅ခုနှစ် မတ်လ (၃၁) ရက် ကျပ်ထောင်ပေါင်း	ပြောင်းလဲမှု %
ရပိုင်ခွင့်များ			
လက်ငင်းရပိုင်ခွင့်များ	၂၉,၃၇၃,၀၁၃	၃၂,၂၃၈,၆၆၀	▼ -၉%
လက်ငင်းမဟုတ်သောရပိုင်ခွင့်များ	၄၁,၄၁၁,၁၈၂	၄၀,၆၆၂,၁၈၁	▲ ၂%
စုစုပေါင်းရပိုင်ခွင့်များ	၇၀,၇၈၄,၁၉၅	၇၂,၉၀၀,၈၄၁	▼ -၃%
ပေးရန်တာဝန်များ			
လက်ငင်းပေးရန်တာဝန်များ	၂၈,၇၇၂,၆၅၅	၃၃,၃၂၂,၄၉၈	▼ -၁၄%



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

လက်ငင်းမဟုတ်သောပေးရန်တာဝန်များ	၅,၇၇၀,၄၆၃	၆,၅၉၆,၈၀၀	▼ -၁၃%
စုစုပေါင်းပေးရန်တာဝန်များ	၃၄,၅၄၃,၁၁၈	၃၉,၉၁၉,၂၉၈	▼ -၁၃%
အသားတင် ရပိုင်ခွင့်များ	၃၆,၂၄၁,၀၇၇	၃၂,၉၈၁,၅၄၃	▲ ၁၀%
ရင်းနှီးငွေ			
ထုတ်ဝေပေးသွင်းပြီးရှယ်ယာရင်းနှီးငွေ	၂၄,၉၉၉,၁၃၀	၂၄,၉၉၉,၁၃၀	၀%
အမြတ်လက်ကျန်များ	၁၁,၂၄၁,၉၄၇	၇,၉၈၂,၄၁၃	▲ ၄၁%
ရင်းနှီးငွေများ	၃၆,၂၄၁,၀၇၇	၃၂,၉၈၁,၅၄၃	▲ ၁၀%

ကုမ္ပဏီ၏ စုစုပေါင်း ရပိုင်ခွင့်များသည် ကျပ် ၇၂.၉ဘီလီယံ မှ ကျပ် ၇၀.၇၈ ဘီလီယံ သို့ အနည်းငယ် လျော့ကျသွားခဲ့ပါသည်။ ၎င်းသည် အဓိကအားဖြင့် ပုံသေပိုင်ပစ္စည်းဖြစ်သော ရုံးအဆောက်အအုံ၊ ပြန်လည်ရောင်းချခွဲခြား နှင့် ရန်ကုန်မြို့တော်စည်ပင်သာယာရေးကော်မတီမှ ဆောက်လုပ်ရေးလုပ်ငန်းများရပ်ဆိုင်းရန် အကြောင်းကြား ထားသော ဧက (၂၀) မြေအတွင်းမှ ရောင်းချပြီး Shop House များ အရောင်းဖျက်သိမ်း၍ ငွေပြန်အမ်းခဲ့ရသောကြောင့် ငွေ နှင့် ဘဏ်လက်ကျန် လျော့သွားခြင်းကြောင့် ဖြစ်ပါသည်။

စုစုပေါင်း ပေးရန်တာဝန်များသည်လည်း ကျပ် ၃၉.၉ ဘီလီယံ မှ ကျပ် ၃၄.၅၄ ဘီလီယံ သို့ ၁၃% လျော့သွားခဲ့ပါသည်။

လက်ငင်းမဟုတ်သော ပေးရန်တာဝန်များ သည် ကျပ် ၆.၆ ဘီလီယံ မှ ကျပ် ၅.၇ ဘီလီယံ သို့ လျော့သွားခဲ့ပါသည်။ ၎င်းသည် ကာလရှည်ချေးငွေများအပေါ် ပြန်လည်ပေးဆပ်ရမည့် အရစ်အတိုင်း ပေးဆပ်ထားသောကြောင့် ဖြစ်ပါသည်။

လက်ငင်းပေးရန်တာဝန်များ သည် ကျပ် ၃၃.၃၂ ဘီလီယံ မှ ကျပ် ၂၈.၇၇ ဘီလီယံ သို့ လျော့သွားခဲ့ပါသည်။ ၎င်းသည် ကြိုတင်ရောင်းချထားသော Shop Houseများ နှင့် အလတ်စားဈေးရုံဆိုင်ခန်းများ၏ ကြိုတင်ရငွေများ အရောင်းဖြစ်သွားသောကြောင့် ဖြစ်ပါသည်။

ရှယ်ယာရှင်တို့၏ ပိုင်ဆိုင်မှုတန်ဖိုး သည် ကျပ် ၃၂.၉၈ ဘီလီယံ မှ ကျပ် ၃၆.၂၄ ဘီလီယံ သို့ တိုးတက်လာပါသည်။ ၎င်းသည် စုဆောင်းထားအမြတ်ငွေ တိုးလာသောကြောင့် ဖြစ်ပါသည်။



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

ကုမ္ပဏီ၏ ငွေသားစီးဆင်းမှုရှင်းတမ်း အနှစ်ချုပ် ကို အောက်ပါအတိုင်းတင်ပြအပ်ပါသည်။

၂၀၂၅ခုနှစ် စက်တင်ဘာလ (၃၀) ရက်နေ့ ကုန်ဆုံးသော ၂၀၂၅-၂၀၂၆ဘဏ္ဍာရေးနှစ် ပထမ (၆)လ၏ ငွေသားစီးဆင်းမှု အကျဉ်းချုပ်

	၂၀၂၅ခုနှစ် ဧပြီလ (၁) ရက်မှ စက်တင်ဘာလ (၃၀) ရက် ကျပ်ထောင်ပေါင်း	၂၀၂၄ခုနှစ် ဧပြီလ (၁) ရက်မှ စက်တင်ဘာလ (၃၀) ရက် ကျပ်ထောင်ပေါင်း
လုပ်ငန်းဆောင်ရွက်ချက်များမှငွေသားစီးဆင်းမှုများ		
အခွန်မနှုတ်မီအသားတင်အမြတ်	၃,၆၅၄,၂၆၃	၅,၁၀၁,၇၈၀
ရငွေပေးငွေနှင့်သက်ဆိုင်ခြင်းမရှိသောအရာများအတွက် ကိုက်ညီမှုတန်ဖိုး	(၆၆၀,၅၄၅)	၅၄၄,၀၅၉
လှည့်လည်ရင်းနှီးငွေပြောင်းလဲမှုမတိုင်မီလုပ်ငန်းဆောင်ရွက်ချက်အမြတ်	၂,၉၉၃,၇၁၈	၅,၆၄၅,၈၃၉
လှည့်လည်ရင်းနှီးငွေပြောင်းလဲမှုများ	(၆,၇၇၂,၈၉၉)	၄,၄၆၇,၉၂၅
လုပ်ငန်းဆောင်ရွက်ချက်များမှငွေသားစီးဆင်းမှု	(၃,၇၇၉,၁၈၁)	၁၀,၁၁၃,၇၆၄
အတိုးရရှိငွေ	၁၅၀,၂၅၂	၉၄,၈၈၇
ဝင်ငွေခွန်ပေးငွေ	(၁၀၀,၀၀၀)	(၁၀၀,၀၀၀)
လုပ်ငန်းဆောင်ရွက်ချက်များမှ အသားတင်ငွေသားစီးထွက်မှု	(၃,၇၂၈,၉၂၉)	၁၀,၁၀၈,၆၅၁
ရင်းနှီးမြှုပ်နှံမှုလုပ်ဆောင်ချက်များအရ အသားတင်ငွေသားအသုံးပြုမှု	(၂၁၁,၅၃၇)	(၅,၇၈၇,၂၆၃)
ဘဏ္ဍာရေးဆောင်ရွက်ချက်များအရ အသားတင်ငွေသားအသုံးပြုမှု	(၈၃၆,၇၆၈)	(၅,၃၉၃,၈၁၅)
ငွေသားအသားတင်စီးဝင်ငွေ / (စီးထွက်ငွေ)	(၄,၇၇၇,၂၃၄)	(၁,၀၇၂,၄၂၇)
နှစ်စရှိငွေ နှင့်ဘဏ်လက်ကျန်	၅,၆၄၄,၆၇၇	၂,၅၅၂,၄၃၂
နှစ်ဆုံးရှိငွေ နှင့်ဘဏ်လက်ကျန်	၈၆၇,၄၄၃	၁,၄၈၀,၀၀၅

လုပ်ငန်းဆောင်ရွက်ချက်များအရ အသားတင်ငွေသားစီးထွက်မှု သည် ကျပ် ၃.၇၃ ဘီလီယံခန့် ဖြစ်ပါသည်။ ၎င်းသည် အသားတင်အမြတ်တွင်ပါဝင်နေသော ပုံသေပိုင်ပစ္စည်းရောင်းချမှုအမြတ်ငွေ ပြန်ညှိခြင်း၊ ကြိုတင်ရောင်းချထားသော Shop House များ နှင့် Medium Wholesale အခန်းများ အရောင်းဖြစ်သွားသောကြောင့် ဖြစ်ပါသည်။

ကုမ္ပဏီသည် ကျပ် ၂၁၁.၅၄ မီလီယံခန့်ကို ရင်းနှီးမြှုပ်နှံထားသော ပိုင်ဆိုင်ပစ္စည်းများ နှင့် ပုံသေပိုင်ပစ္စည်းများတွင် ရင်းနှီးမြှုပ်နှံခဲ့ပါသည်။ ၎င်းသည် ရေရှည် ဝင်ငွေတိုးတက်ရရှိရန်နှင့် ချဲ့ထွင်ရန်အတွက် ကုမ္ပဏီ၏ ကတိကဝတ်ကို ပြသပါသည်။ ဤရင်းနှီးမြှုပ်နှံမှုများသည် အနာဂတ်တွင် ဝင်ငွေရရှိမှု အတွက် အထောက်အကူဖြစ်စေမည် ဖြစ်ပါသည်။



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

ဘဏ္ဍာရေးဆောင်ရွက်ချက်များအရ အသားတင်ငွေသားသုံးစွဲမှုမှာ ကျပ် ၈၃၆.၇၇ မီလီယံခန့် ဖြစ်ပြီး၊ ၎င်းသည် ရယူထားသော ချေးငွေကို ပြန်လည်ပေးဆပ်ရမည့် အရစ်အတိုင်း ပေးဆပ်ငွေ နှင့် အစုရှယ်ယာရှင်များအား အမြတ်ဝေစု ထုတ်ပေးငွေတို့ ဖြစ်ပါသည်။ ထိုဘဏ္ဍာငွေသုံးစွဲမှုသည် ကုမ္ပဏီ၏ Credit Score ကို တက်စေ၍ အစုရှယ်ယာရှင်များ၏ ယုံကြည်မှုကို တိုးတက်စေပါသည်။

အဓိက ဘဏ္ဍာရေးအချိုးများ

Earnings per Share (EPS)

Basic Earnings per Share (EPS) သည် ကျပ် ၁၇၈ မှ ကျပ် ၁၃၇ သို့ ၂၃% လျော့ခဲ့ပါသည်။

ရှယ်ယာရှင်တို့၏ ပိုင်ဆိုင်မှုတန်ဖိုး အပေါ်ပြန်ရနှုန်း (Return on Equity (ROE))

ROE သည် ၁၆.၀% မှ ၁၀.၆% သို့ လျော့ခဲ့သော်လည်း အစုရှယ်ယာရှင်များ၏ ပိုင်ဆိုင်မှုတန်ဖိုး (Equity) အပေါ် သိသာထင်ရှားသော အကျိုးအမြတ်များ ထုတ်ပေးနိုင်သည့် ကုမ္ပဏီ၏စွမ်းရည်ကို ထင်ဟပ်လျက်ရှိနေပါသည်။

ရှယ်ယာရှင်တို့၏ ရပိုင်ခွင့်တန်ဖိုး အပေါ်ပြန်ရနှုန်း (Return on Assets (ROA))

ROA သည် ၇.၈ % မှ ၅.၁% သို့ လျော့ခဲ့ပါသည်။ ၎င်းမှာ ကုမ္ပဏီ၏ ရေရှည်ဝင်ငွေ ရရှိစေမည့် ရင်းနှီးမြှုပ်နှံထားသော ပိုင်ဆိုင်ပစ္စည်းများ (အဆောက်အဦများ) ၄% တိုးလာသောကြောင့် ဖြစ်ပါသည်။

အကြမ်းအမြတ်ရာခိုင်နှုန်း (Gross Profit Margin)

အကြမ်းအမြတ်ရာခိုင်နှုန်းသည် ၅၀.၀၆% မှ ၅၁.၉% သို့ တိုးလာခဲ့ပါသည်။ ယင်းမှာ ဆောက်လုပ်ရေး စရိတ်များ နှင့် ဈေးရုံတိုက်ရိုက်စရိတ်များ ထိန်းချုပ်နိုင်သောကြောင့်ဖြစ်ပါသည်။

စုစုပေါင်းအသားတင်အမြတ်ရာခိုင်နှုန်း (Net Profit Margin)

စုစုပေါင်းအသားတင်အမြတ်ရာခိုင်နှုန်းသည် ၂၅.၃၄% မှ ၂၉.၉၂% သို့ တိုးတက်ကာ၊ ကုမ္ပဏီ၏ အမြတ်တိုးတက် မြင့်မားလာမှုကို ပြသပါသည်။

လက်ငင်းအချိုး (Current Ratio)

လက်ငင်းအချိုးသည် ၀.၉၇ မှ ၁.၀၂ သို့ တိုးတက်ကာ၊ ကုမ္ပဏီ၏ ခိုင်မာသော ငွေဖြစ် လွယ်မှု အနေအထား ထိန်းသိမ်းထားနိုင်ပါသည်။ ဤအချိုးသည် ကုမ္ပဏီ၏ လက်ငင်းပိုင်ဆိုင်မှုများနှင့် ၎င်း၏ ရေတို (တစ်နှစ်အတွင်း) ပေးချေရန်တာဝန်ရှိသောငွေကို ဖြည့်ဆည်းပေးချေနိုင်မှုကို ပြသပါသည်။



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

ချေးငွေ နှင့် ပိုင်ဆိုင်မှုတန်ဖိုးအချိုး (Debt to Equity Ratio)

ချေးငွေ နှင့် ပိုင်ဆိုင်မှုတန်ဖိုးအချိုးသည် ၀.၂ မှ ၀.၁၆ သို့ အနည်းငယ်လျော့ကျကာ၊ ကုမ္ပဏီ၏ တိုးတက်ရေးအတွက် ချေးငွေများကို အကျိုးရှိစွာ အသုံးပြုကာ ပြန်လည်ပေးဆပ်ရမည့်ငွေကို အရစ်အတိုင်း ပေးဆပ်နိုင်ပါသည်။ ယင်းမှာ တိကျသော ဘဏ္ဍာရေးစီမံခန့်ခွဲမှုကို ညွှန်ပြပါသည်။

Quick Ratio

Quick ratio သည် ၀.၃၄ မှ ၀.၂၈ သို့ အနည်းငယ်ကျဆင်းခဲ့ပါသည်။ ယင်းမှာ အစီရင်ခံသည့်ရက်ရှိ ငွေ နှင့် ဘဏ်လက်ကျန် နည်းနေသောကြောင့် ဖြစ်ပါသည်။

Interest Coverage Ratio

Interest coverage ratio သည် ၁၀.၄၅ ဖြစ်ပြီး ကုမ္ပဏီ၏ လုပ်ငန်း လုပ်ဆောင်မှုဝင်ငွေမှ ပေးချေရန် အတိုးငွေကို လွယ်ကူတိကျစွာ ပေးချေနိုင်မှုကို ပြသသည်။

လုပ်ငန်းဆောင်ရွက်ချက်များအရ အသားတင်ငွေသားစီးဝင်မှုအချိုး

လုပ်ငန်းဆောင်ရွက်ချက်များအရ အသားတင် ငွေသား စီးဝင်မှုအချိုး သည် ၀.၃ မှ -၀.၁၃ ကျဆင်းခဲ့ပါသည်။ ယင်းမှာ Project အသစ်အတွက် ကြိုတင်ငွေ နှင့် အသုံးစရိတ်များ ထုတ်ပေးထားသောကြောင့် ဖြစ်ပါသည်။ ယခုအခါ လိုအပ်သော ဘဏ္ဍာငွေ ရှာဖွေမှုများကို ဆောင်ရွက် ရရှိထားပြီးဖြစ်ပါသည်။

Asset Turnover Ratio

Asset turnover ratio သည် ၀.၂၆ မှ ၀.၁၅ သို့ အနည်းငယ်ကျဆင်းခဲ့သော်လည်း ရပိုင်ခွင့်များ ကို အကျိုးရှိစွာ အသုံးပြု၍ ဝင်ငွေ တိုးတက်အောင် ဆောင်ရွက်နိုင်မှုကို ပြသလျက်ရှိပါသည်။

ဤအချိုးများသည် ကုမ္ပဏီ၏ခိုင်မာသောငွေဖြစ်လွယ်မှုအနေအထား၊ ထိရောက်သောပိုင်ဆိုင်မှုအသုံးချမှုနှင့် ထိရောက်သော ငွေကြေး စီးဆင်းမှုစီမံခန့်ခွဲမှုတို့ကို မီးမောင်းထိုး ပြပြီး ၎င်း၏ခိုင်မာသော ဘဏ္ဍာရေး အခြေအနေကို အလေးပေးဖော်ပြပါသည်။

အနာဂတ် အလားအလာ

Myanmar Agro Exchange Public Company Limited (MAEX) သည် ၎င်း၏ မဟာဗျူဟာမြောက် လုပ်ဆောင်မှုများနှင့် ခိုင်မာသော ဘဏ္ဍာရေးစွမ်းဆောင်ရည်ကြောင့် ရေရှည်တည်တံ့သော တိုးတက်မှုအတွက် အသင့်ဖြစ်နေပါသည်။ တည်ငြိမ်ကုန်း လက်ကားဈေးတွင် ဈေးအဆောက်အအုံများ၊ ဆိုင်ခန်းများနှင့် အလတ်စား လက်ကားအဆောက်အအုံများကို အောင်မြင်စွာ ပြီးစီးခြင်းနှင့် စီမံကိန်းအစီအစဉ်အတိုင်း အလတ်စား



MYANMAR AGRO EXCHANGE PUBLIC COMPANY LIMITED.

No. 262-264, Pyay Road, Dagon Centre (1), Block (A), 4th Floor, Sanchaung Township, Yangon, Myanmar.
Tel : 95-1-503928, 503929, 514226 Fax : 95-1-516616

လက်ကားအဆောက်အအုံများကို ဆက်လက် တည်ဆောက်ခြင်းသည် အနာဂတ် တိုးချဲ့မှုအတွက် ခိုင်မာသော အုတ်မြစ်ချပေးနေပါသည်။

MAEX သည် ရှမ်းပြည်နယ်တောင်ပိုင်းတွင် Assembly Market ဖွံ့ဖြိုးတိုးတက်ရေး စီမံကိန်းကိုလည်း အာရုံစိုက်ဆောင်ရွက်နေပါသည်။ ဤစီမံကိန်းသည် ရန်ကုန်ပြင်ပတွင် လုပ်ငန်းလည်ပတ်မှုများကို တိုးချဲ့ရာတွင် ကုမ္ပဏီ၏ ပထမခြေလှမ်းကို ကိုယ်စားပြုပါသည်။

ရန်ကုန်မြို့တော် ဖွံ့ဖြိုးတိုးတက်ရေးကော်မတီ (YCDC) နှင့် ပူးပေါင်းဆောင်ရွက်ခြင်းဖြင့် MAEX သည် အိမ်ခြံမြေငှားရမ်းခနှင့် အိမ်ခြံမြေရောင်းချမှုမှ အသားတင်အမြတ်ငွေ၏ ၂၅% ကို ခွဲဝေပေးခြင်းဖြင့် ရန်ကုန်မြို့နှင့် ဒေသဆိုင်ရာ စီးပွားရေး ဖွံ့ဖြိုးတိုးတက်မှုကို သိသိသာသာ အထောက်အကူပြုပါသည်။ ကုမ္ပဏီသည် ၎င်း၏ Corporate Social Responsibility (CSR) လုပ်ဆောင်မှုများကိုလည်း ဆက်လက်အားကောင်းစေခဲ့သည်။ အစီရင်ခံကာလအတွင်း သဘာဝဘေးအန္တရာယ်များ ခံစားခဲ့ရသော နေရာများသို့ သွားရောက် လှူဒါန်းခြင်းသည်လည်း ကုမ္ပဏီ၏ ရပ်ရွာလူထုကို ပံ့ပိုးရန် ကတိကဝတ်ကို ပြသနေပါသည်။

၂၀၂၅-၂၀၂၆ ဘဏ္ဍာရေးနှစ်၏ ပထမနှစ်ဝက်သည် Myanmar Agro Exchange Public Company Limited အတွက် ထူးခြားသော ဘဏ္ဍာရေးစွမ်းဆောင်ရည်၊ အောင်မြင်သော မဟာဗျူဟာမြောက် ရင်းနှီးမြှုပ်နှံမှုများဖြင့် ထင်ရှားသော အချိန်ကာလတစ်ခုဖြစ်ပါသည်။